



(හත්වැනි පාර්ලිමේන්තුව — පළමුවැනි සභාවාරය)

අංක. 271.]

## පාර්ලිමේන්තුවේ න්‍යාය පත්‍රය

2013 මැයි මස 07 වැනි අඟහරුවාදා අ. භා. 1.00 ට

### වාචික පිළිතුරු අපේක්ෂා කරන ප්‍රශ්න

1531/'11

1.

ගරු රවි කරුණානායක මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (3)

(අ) 2006 වර්ෂයේ සිට මේ දක්වා වූ කාලය තුළ, එක් එක් වර්ෂයේදී,

(i) රැකියා සඳහා විදේශ රටවලට ගිය තැනැත්තන් විසින් විදේශ රැකියා නියුක්ති කාර්යාංශය වෙත ඉදිරිපත් කරන ලද පැමිණිලි සංඛ්‍යාව කොපමණද;

(ii) රැකියා සඳහා විදේශ රටවලට ගිය තැනැත්තන්ට රක්ෂණ ආවරණය ලබාදීම මගින් රජය විසින් උපයා ගත් ආදායම කොපමණද;

යන්න එතුමා වෙන් වෙන් වශයෙන් මෙම සභාවට දන්වන්නෙහිද?

(ආ) (i) රැකියා සඳහා විදේශ රටවලට යන සේවකයින් හට රක්ෂණ ඔප්පු ලබාදීමට සුදුසුකම් ලබා ඇති රක්ෂණ සමාගම් කවරේද;

(ii) එම සමාගම් තෝරා ගනු ලබන්නේ නිසි ටෙන්ඩර් පටිපාටියක් අනුගමනය කිරීම මගින්ද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2149/'11

2.

ගරු දයාසිරි ජයසේකර මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

(අ) (i) ජාතික ලොකරැයි මණ්ඩලය විසින් පැමිණිමේ හා ප්‍රවාහන දීමනා වශයෙන් වර්ෂ 2005 සිට මේ දක්වා ආයතන සේවකයින් වෙත ගෙවා ඇති මුදල වාර්ෂිකව, වෙන් වෙන් වශයෙන් කොපමණද;

(ii) එම ගෙවීම් සඳහා භාණ්ඩාගාරයේ අනුමතිය ලබා ගෙන තිබේද;

(iii) එසේ නම්, ඊට අදාළ ලේඛන සභාගත කරන්නේද;

(iv) භාණ්ඩාගාරයේ අනුමතිය ලබා ගෙන නොමැති නම්, එයට හේතු කවරේද;

(v) එම ගෙවීම් සඳහා අනුමතිය ලබා දුන් පුද්ගලයා හෝ පුද්ගලයින් කවුරුන්ද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3.

ගරු සජිත් ප්‍රේමදාස මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (2)

- (අ) මහින්ද වින්තන ඉදිරි දැක්ම ප්‍රතිපත්ති මාලාවේ, “සැමට නිවසක් - හිතට සෙවණක්” වැඩපිළිවෙළ යටතේ, කුරුණෑගල, අනුරාධපුර, මහනුවර යන දිස්ත්‍රික්කවල විදේශ රැකියාවල යෙදෙන්නන් වෙනුවෙන්ම නිවාස 15000කින් සමන්විත නව නිවාස යෝජනා ක්‍රම තුනක් ආරම්භකරන බවට පොරොන්දුවක් දී ඇති බව එතුමා දන්නෙහිද?
- (ආ) (i) ඉහත සඳහන් නිවාස ව්‍යාපෘති ආරම්භකළ වර්ෂය කවරේද;
- (ii) මේ වනවිට ඉදිකිරීම් අවසන්කර ඇති ව්‍යාපෘති සංඛ්‍යාව කොපමණද;
- (iii) එම නිවාස ව්‍යාපෘති ක්‍රියාත්මක කර ඇති නගර කවරේද;
- (iv) ඉදිකිරීම් අවසන් ව්‍යාපෘතිවල පදිංචිකර ඇති පවුල් සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2440/'12

4.

ගරු බුද්ධික පතිරණ මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කය තුළ ක්‍රියාත්මක වන නිල්වලා යෝජනා ක්‍රමයට අයත් මුළු අමුණු සංඛ්‍යාව කොපමණද;
- (ii) ඒවා පිහිටා ඇති ස්ථාන කවරේද;
- (iii) එම අමුණුවලින් දැනට විනාශයට පත් වී ඇති සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) විනාශයට පත් වී ඇති ඉහත සඳහන් අමුණු ප්‍රතිසංස්කරණය නොකිරීම නිසා ගොවීන් ගැටලු රැසකට මුහුණපා ඇති බව දන්නේද;
- (ii) එසේ නම්, ඒවා ප්‍රතිසංස්කරණය කිරීම සඳහා කටයුතු කරන්නේද;
- (iii) ඒ සඳහා ප්‍රතිපාදන වෙන්කර තිබේද;
- (iv) එසේ නම්, වෙන්කර ඇති මුළු මුදල කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2524/'12

5.

ගරු අනුර දිසානායක මහතා, — අධ්‍යාපන අමාත්‍යතුමාගෙන් ඇසීමට, — (3)

- (අ) 2011 වර්ෂය තුළදී පළමු වසරට පාසල් සිසුන් ඇතුළත් කරගැනීම, පෙළපොත් බෙදාදීම, නිල ඇඳුම් බෙදාදීම, 5 වසර ශිෂ්‍යත්වය සමත් වූ දරුවන්ට සහතික බෙදාදීම හා සපිරි පාසල් ව්‍යාපෘතිය ආරම්භ කිරීම යන කටයුතුවලට අදාළ එක් එක් ජාතික උත්සවය,
- (i) පැවැත්වූ දිනය කවරේද;

(3)

- (ii) පැවැත්වූ ස්ථානය කවරේද;
  - (iii) පැවැත්වීමට වැය කළ මුදල කොපමණද;
- යන්න වෙන් වෙන් වශයෙන් එතුමා සඳහන් කරන්නෙහිද?
- (ආ) (i) ඉහත (අ) හි සඳහන් සියලු ජාතික උත්සව පැවැත්වීමට වැය කළ මුළු මුදල කොපමණද;
  - (ii) එම මුදල් සපයාගත් ආකාරය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2549/'12

6.

ගරු සුනිල් හඳුන්වන්නේ මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (3)

- (අ) (i) පැලියගොඩ මාව වෙළඳපොළ තුළ කප්පම් ගැනීමේ සිදුවීම් පිළිබඳව ශ්‍රී ලංකා පොලීසිය වෙත පැමිණිලි ලැබී තිබේද;
  - (ii) එම පැමිණිලි පිළිබඳව කරන ලද පරීක්ෂණ අනුව මේ වනවිට ගෙන ඇති ක්‍රියාමාර්ග කවරේද;
  - (iii) එම පැමිණිලිවලට අදාළව අත්අඩංගුවට ගනු ලැබූ පුද්ගලයන් සංඛ්‍යාව කොපමණද;
  - (iv) එසේ අත්අඩංගුවට ගත් අයගේ නාමලේඛනයක් මෙම සභාවට ඉදිරිපත් කරන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2883/'12

7.

ගරු මනුෂ නානායක්කාර මහතා,— අධ්‍යාපන අමාත්‍යතුමාගෙන් ඇසීමට,— (3)

- (අ) 2012 වර්ෂයේ දී ගාල්ල අධ්‍යාපන කලාපයේ පිහිටි ජාතික පාසල්වල,
    - (i) පළමුවැනි ශ්‍රේණියේ සිට දහතුන්වැනි ශ්‍රේණිය දක්වා පන්තිවල ඉගෙනුම ලැබූ සිසුන් සංඛ්‍යාව එක් එක් පන්තිය අනුව, වෙන් වෙන් වශයෙන් කොපමණද;
    - (ii) පළමුවැනි ශ්‍රේණියට සම්මුඛ පරීක්ෂණයෙන් සමත් සිසුන් හැර වෙනත් සිසුන් ඇතුළත් කොට තිබේද;
    - (iii) පළමුවැනි ශ්‍රේණියට එසේ ඇතුළත් කර ඇති එම සිසුන් කවුරුන්ද;
    - (iv) පළමුවැනි ශ්‍රේණියට හැර අනෙකුත් ශ්‍රේණි සඳහා සිසුන් ඇතුළත් කර තිබේද;
    - (v) අනෙකුත් ශ්‍රේණි සඳහා ඇතුළත් කර ඇති එම සිසුන් කවුරුන්ද;
- යන්න වෙන් වෙන් වශයෙන් එතුමා සඳහන් කරන්නෙහිද?
- (ආ) (i) ඉහත පාසල් සඳහා සම්මුඛ පරීක්ෂණයන්ගෙන් සමත් වන සිසුන් හැර වෙනත් සිසුන් ඇතුළත් කිරීම සඳහා බලය පැවරූ නීත්‍යානුකූල ලිපි ලේඛන තිබේද;
  - (ii) එකී ලිපි ලේඛන මෙම සභාවට ඉදිරිපත් කරන්නේද;
- යන්නන් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2986/'12

8.

ගරු අකිල විරාජ් කාරියවසම් මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

- (අ) ප්‍රජා ජල සම්පාදන ව්‍යාපෘති සඳහා ජල මූලාශ්‍ර යොදා ගැනීම සහ කෘෂිකාර්මික කටයුතු සඳහා පමණක් යොදා ගැනීමට නියමිත ජල මූලාශ්‍ර වෙනත් කාර්යයන් සඳහා යොදා ගැනීම යන හේතූන් නිසාවෙන් මධ්‍යම කඳුකරයේ ගොවිබිම් අක්කර 30,000ක පමණ ප්‍රමාණයක් ජලය නොමැතිවීම නිසා පුරන්වීමේ අවදානමකට ලක්ව ඇති බව එතුමා දන්නෙහිද?
- (ආ) (i) මධ්‍යම කඳුකරය තුළ ස්වභාවික ජල මූලාශ්‍ර උපයෝගී කොටගෙන අස්වැද්දෙනු ලබන වගා බිම් ප්‍රමාණය කොපමණද;
- (ii) මධ්‍යම කඳුකරය තුළ ඇති ප්‍රයෝජනයට ගත හැකි ජල මූලාශ්‍ර සංඛ්‍යාව කොපමණද;
- (iii) අදාළ ජල මූලාශ්‍ර නිරවුල් කොට එම වගා බිම් අස්වැද්දීම සඳහා ඉඩ ලබාදී, ප්‍රජා ජල ව්‍යාපෘති සඳහා වෙනත් උපක්‍රමයක් භාවිතා කිරීමට කටයුතු සලසා දෙන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2936/'12

9.

ගරු අපීන් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) වර්ෂ 1996-2006 දක්වා කාලය තුළ ජාතික ජල සම්පාදන හා ජලාපවහන මණ්ඩලයේ සිදුවූ රු. 245,783,998.72ක වංචාවක් හෙළිදරව් නොකිරීම සම්බන්ධව රජයේ විගණනය භාර අධීක්ෂණ නිලධාරීන්ගේ වගකීම් පිළිබඳව පරීක්ෂා කිරීමට විගණකාධිපතිගේ අංක: S-1/12/14(xiii) හා 2008 ජනවාරි මස නියෝගයෙන් සිදුකළ පරීක්ෂණයේ වාර්තාව විගණකාධිපති වෙත ලබාදුන් දිනය;
- (ii) එම වාර්තාවේ නිර්දේශ;
- (iii) එම කාල සීමාවේදී ඉහත ආයතනයේ විගණනය භාරව සිටි පරීක්ෂණ නිලධාරීන් හා වෘත්තීය අධීක්ෂණ නිලධාරීන්ගේ නම් සහ වර්තමානයේ ඔවුන් දරන තනතුරු;
- (iv) ඉහත නිර්දේශ අනුව වගවීමට හා වරදට යටත් නිලධාරීන්ට එරෙහිව ගත් විනය හා නීති ක්‍රියාමාර්ග;

කවරේද යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2994/'12

10.

ගරු රෝසි සේනානායක මහත්මිය, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (3)

- (අ) (i) රාජ්‍ය සේවයේ මේ වනවිට පවතින මුළු පුරප්පාඩු සංඛ්‍යාව කොපමණද;

(5)

- (ii) එම පුරප්පාඩු සංඛ්‍යාව තනතුරු නාම අනුව, වෙන් වෙන් වශයෙන් කොපමණද;
- (iii) මෑතකදී සංවර්ධන සහකාර ලෙස බඳවාගත් දැනට ප්‍රාදේශීය ලේකම් කාර්යාලවලට අනුයුක්ත කර සිටින සමස්ත උපාධිධාරීන් සංඛ්‍යාව කොපමණද;
- (iv) එසේ බඳවාගත් උපාධිධාරීන් සංඛ්‍යාව පළාත් අනුව, වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3004/'12

11.

ගරු (ආචාර්ය) හර්ෂ ද සිල්වා මහතා,— තැපැල් සේවා අමාත්‍යතුමාගෙන් ඇසීමට,— (3)

- (අ) (i) තැපැල් කාර්යයන් සඳහා වඩාත් ජනප්‍රිය කුමන වටිනාකමක මුද්දරය යන්න එම ජනප්‍රියත්වයේ අනුපිළිවෙළින් කවරේද;
- (ii) රු. 5/= ක වටිනාකමින් යුත් මුද්දරයක සාමාන්‍ය ප්‍රමාණය සෙ.මී. 2 x සෙ.මී. 2.5ක් වේද;
- (iii) නැව් තැරැව්කරුවන්ගේ ආයතනයේ (Institute of Ship Brokers) 25 වැනි සංවත්සරය සැමරීම වෙනුවෙන් මුද්‍රිත රු. 5/= ක වටිනාකමින් යුත් මුද්දරයේ දිග සහ පළල කොපමණද;
- (iv) පේරාදෙණිය සංගිලි පාලම සහ මහකන්දරාවේ ඉපැරණි ගල් පාලම මුද්‍රිත රු. 10/=ක වටිනාකමින් යුත් මුද්දර දෙකේ දිග සහ පළල කොපමණද;
- (v) ඉහත (iii) සහ (iv) හි සඳහන් කළ එක් එක් මුද්දරයේ, කඩදාසි, මුද්‍රණ, ප්‍රවාහන, ගබඩාකරණ සහ බෙදාහැරීම් යනාදී වියදම් ද ඇතුළත් සමස්ත පිරිවැය කොපමණද;
- (vi) සෙ.මී. 2 x සෙ.මී. 2.5ක සාමාන්‍ය ප්‍රමාණයේ රු. 5/= මුද්දරයක වියදම සමඟ ඉහත (iii) සහ (iv) හි සඳහන් එකිනෙක මුද්දරයක වියදම සන්සන්දනාත්මකව කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3100/'12

12.

ගරු පී. හැරිසන් මහතා,— අධ්‍යාපන අමාත්‍යතුමාගෙන් ඇසීමට,— (3)

- (අ) උතුරු මැද පළාතේ, එක් එක් දිස්ත්‍රික්කයේ,
  - (i) රජයේ පාසල් සංඛ්‍යාව;
  - (ii) වර්ෂ 2005 සිට 2012 දක්වා කාල සීමාව තුළ වසා ඇති පාසල් සංඛ්‍යාව;
  - (iii) සේවය කරන ගුරුවරුන් සංඛ්‍යාව;
  - (iv) පවතින සම්පූර්ණ ගුරු පුරප්පාඩු සංඛ්‍යාව;
  - (v) එක් එක් විෂය අනුව පවතින ගුරු පුරප්පාඩු සංඛ්‍යාව;
  - (vi) වැඩබලන විදුහල්පතිවරු සංඛ්‍යාව;
  - (vii) ශ්‍රේණිධාරී ගුරුවරු සංඛ්‍යාව;

(viii) ස්වේච්ඡා ගුරුවරු සංඛ්‍යාව;

කොපමණද යන්න වෙන් වෙන් වශයෙන් එතුමා සඳහන් කරන්නෙහිද?

- (ආ) (i) උතුරුමැද පළාතේ, පොළොන්නරු හා අනුරාධපුර දිස්ත්‍රික්කවල සේවය කරන ස්වේච්ඡා ගුරුවරුන් සඳහා වැටුප් ගෙවන්නේද;
- (ii) එසේ නම්, එම වැටුප කොපමණද;
- (iii) ඉහත දිස්ත්‍රික්කවල රජයේ පාසල්වල ගුරුවරුන් ලෙස සිවිල් ආරක්ෂක නිලධාරීන් සේවය කරන්නේද;
- (iv) එසේ නම්, එම සංඛ්‍යාව කොපමණද;
- (v) ඔවුන්ට අධ්‍යාපන දෙපාර්තමේන්තුව යටතේ හෝ වෙනත් ආයතනයක් යටතේ ගුරු පුහුණුවක් ලබා දී තිබේද;
- (vi) ඔවුන් ඉදිරියේදී ගුරු සේවයට අනුයුක්ත කිරීමට අපේක්ෂිතද;

යන්නත් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3174/'12

13.

ගුරු අනෝමා ගමගේ මහත්මිය,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) ඉරිදා දිනවල පස්වරු 1.00 දක්වා උපකාරක පන්ති නොපවත්වන ලෙස දැඩි නීති රීති පනවා තිබියදීත් එම කාල සීමාව තුළ දිවයිනේ නොයෙක් ස්ථානවල කුඩා හා මහා පරිමාණයේ උපකාරක පන්ති පැවැත්වීම හේතුවෙන් දහම් පාසල්වලට පැමිණෙන ශිෂ්‍ය සංඛ්‍යාව අඩුවෙමින් පවතින බවත්;
- (ii) දහම් පාසල් දරුවන්ට නිකුත් කරනු ලබන පෙළපොත් අවශ්‍ය ප්‍රමාණයට, කලට වේලාවට නොලැබෙන බවත්;
- (iii) දහම් පාසල් අවසාන වසර විභාග පැවැත්වීමේ දිනයන් වෙනස් කිරීම දහම් පාසල් දරුවන්ගේ අධ්‍යාපනයට බලපාන බවත්;
- (iv) දහම් පාසල් ගුරුවරුන් සඳහා ලබා දෙන නිල ඇඳුම් දීමනාව කලට වේලාවට නොලැබෙන බවත්;

එතුමා දන්නෙහිද?

- (ආ) (i) දරුවන් තවදුරටත් දහම් පාසල් අධ්‍යාපනයට හුරු කරවීම සඳහා ගනු ලබන පියවර කවරේද;
- (ii) දහම් පාසල් පෙළපොත් නිසි පරිදි ලබාදීමට පියවර ගන්නේද;
- (iii) ඒ සඳහා ඇති බාධක කවරේද;
- (iv) ගුරුවරුන්ගේ නිල ඇඳුම් දීමනාව කලට වේලාවට ලබාදීමට සහ අවසන් වසර විභාග පැවැත්වෙන දිනයන් වෙනස් කර සිසුන් අපහසුතාවයට පත්වීම වැළැක්වීමට පියවර ගන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

14.

ගරු සභීන් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (3)

- (අ) මධ්‍යම රජයේ හා පළාත් සභා යටතේ පාලනය වන පාසල්වල බුද්ධ ධර්මය විෂය ඉගැන්වීම සඳහා අවශ්‍ය ගුරුවරු සංඛ්‍යාව කොපමණද යන්න එතුමා සඳහන් කරන්නෙහිද?
- (ආ) (i) බුද්ධ ධර්මය විෂය ඉගැන්වීමට බෞද්ධ ධර්මාචාර්ය විභාගය සමත් අය ගුරු සේවයට බඳවා ගැනීමට අදාළව අංක අමප/10/2376/436/052 යටතේ 2010 ඔක්තෝබර් 28 දින කැබිනට් පත්‍රිකාවක් ඉදිරිපත් කර තිබේද;
- (ii) දැනට බෞද්ධ ධර්මාචාර්ය විභාගය සමත්ව ඇති සංඛ්‍යාව කොපමණද;
- (iii) රජයේ ගුරුභවතුන් බඳවා ගන්නා ක්‍රියාපටිපාටියට අනුකූලව බුද්ධ ධර්මය විෂය ඉගැන්වීම සඳහා බෞද්ධ ධර්මාචාර්ය විභාගය සමත් අය බඳවා ගැනීමට කටයුතු කරන්නේද;
- (iv) එසේ නම්, එම බඳවා ගැනීම් කොපමණ කාලයක් තුළ සිදු කිරීමට පියවර ගන්නේද;
- යන්නත් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2465/'12

15.

ගරු රවි කරුණානායක මහතා, — ක්‍රීඩා අමාත්‍යතුමාගෙන් ඇසීමට, — (1)

- (අ) (i) පසුගිය වර්ෂ පහක කාලය තුළ, එක් එක් වර්ෂයේදී ශ්‍රී ලංකා ක්‍රිකට් ආයතනයට අයත් ක්‍රිකට් ක්‍රීඩාංගණ සඳහා දරන ලද මුළු වියදම කොපමණද;
- (ii) එම වියදම සඳහා මුදල් ප්‍රතිපාදන වෙන්කිරීම ප්‍රාග්ධන සහ පොළී සංරචක අනුව කොපමණද;
- (iii) අ(i) හි සඳහන් ක්‍රිකට් ක්‍රීඩාංගණවලින් ලබාගත් ආදායම එක් එක් වර්ෂයට අදාළව කොපමණද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

## ප්‍රධාන කටයුතු ආරම්භයේ දී

### යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග අංක 7 හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවෙහි කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලා අ. හා. 1.00 සිට අ. හා. 7.30 දක්වා විය යුතු ය. අ. හා. 7.30 ට කථානායකතුමා විසින් ප්‍රශ්නය නොවීමසා පාර්ලිමේන්තුව කල් තැබිය යුතුය.

2.

ගරු ජෝන් අමරතුංග මහතා,— වරප්‍රසාද (අංක 1),— පාර්ලිමේන්තු මන්ත්‍රී ගරු රනිල් වික්‍රමසිංහ මහතා විසින් තමන්ගේ වරප්‍රසාද කඩවි ඇති බවට 2013 මාර්තු මස 20 වැනි දින පාර්ලිමේන්තුවේ දී මතු කරන ලද කරුණු, ස්ථාවර නියෝග අංක 127 යටතේ වරප්‍රසාද පිළිබඳ කාරක සභාවට යොමු කළ යුතු ය.

3.

ගරු ජෝන් අමරතුංග මහතා,— වරප්‍රසාද (අංක 2),— පාර්ලිමේන්තු මන්ත්‍රී ගරු සුචි වසේනසිංහ මහතා විසින් තමන්ගේ වරප්‍රසාද කඩවි ඇති බවට 2013 මාර්තු මස 20 වැනි දින පාර්ලිමේන්තුවේ දී මතු කරන ලද කරුණු, ස්ථාවර නියෝග අංක 127 යටතේ වරප්‍රසාද පිළිබඳ කාරක සභාවට යොමු කළ යුතු ය.

4.

ගරු ශාන්ත බණ්ඩාර මහතා,— පනත් කෙටුම්පතක් ඉදිරිපත් කිරීමේ අවසරය,— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“මෙමුනිපාල සිරිසේන ලක්දරු දිවිය පදනම සංස්ථාගත කිරීම සඳහා වූ පනත් කෙටුම්පතකි.”

## යෝජනා පිළිබඳ දැනුම්දීම සහ දිනට නියමිත කටයුතු

පා. 174/’13

1.

ගරු අජිත් පී. පෙරේරා මහතා  
 ගරු එම්. ජෝශප් මයිකල් පෙරේරා මහතා  
 ගරු රන්ජන් රාමනායක මහතා  
 ගරු රවි කරුණානායක මහතා  
 ගරු ලක්ෂ්මන් කිරිඇල්ල මහතා  
 ගරු නිරෝෂන් පෙරේරා මහතා  
 ගරු බුද්ධික පතිරණ මහතා  
 ගරු අකිල විරාජ් කාරියවසම් මහතා  
 ගරු තලතා අතුකෝරල මහත්මිය  
 ගරු ඩී. එම්. ස්වාමිනාදන් මහතා  
 ගරු ඒ. ඩී. වම්පික ප්‍රේමදාස මහතා  
 ගරු අනෝමා ගමගේ මහත්මිය  
 ගරු (වෛද්‍ය) ජයලත් ජයවර්ධන මහතා

ගරු ගාමිණී ජයවික්‍රම පෙරේරා මහතා,— විදේශ රැකියා ප්‍රවර්ධන හා සුබසාධන අමාත්‍ය ගරු ඩිලාන් පෙරේරා මහතා කෙරෙහි විශ්වාස භංගත්වය,—

බාල වයස්කාර ශ්‍රී ලාංකික ගෘහ සේවිකාවක වූ රිසානා නරික් ඇය කිසියෙක් වගකිව යුතු නොවූ අපරාධයක් සම්බන්ධයෙන් ලඝු විනිශ්චයකින් පසු මරණීය දණ්ඩනයට යටත් කරන ලද බව මේ වන විට සියලු දෙනා දන්නා කරුණක් වන හෙයින්ද;

විදේශ රැකියා ප්‍රවර්ධන හා සුබසාධන අමාත්‍ය, පාර්ලිමේන්තු මන්ත්‍රී ගරු ඩිලාන් පෙරේරා මහතාගේ විෂය පථය යටතේ එන ශ්‍රී ලංකා විදේශ සේවා නියුක්ති කාර්යාංශය මුළුමනින්ම රිසානා නරික් හට කිසිදු ආකාරයක අර්ථාන්විත සහයක් ලබාදීමට අපොහොසත් වූ අතර, එහි ප්‍රතිඵලයක් ලෙස ඇයට අකාලයේ අවාසනාවන්ත ලෙස මිය යාමට සිදු වූ බව සියලු දෙනා දන්නා කරුණක් වන හෙයින්ද;



අමාත්‍යවරයා මෙම කරුණ මුළුමනින්ම සාවද්‍ය ලෙස කළමනාකරණය කරමින්, මෙහි දෝෂය සැබෑ ලෙසම එතුමා විසින් සෘජුවම දැරිය යුතු අවස්ථාවක හුදෙක් සෞඳි අරාබි රජයට දොස් පැවරීමේ නිරර්ථක වැයමක යෙදෙමින් ප්‍රකාශ නිකුත් කිරීමට පමණක් සීමා වී සිටි බව පැහැදිලි කරුණක් වන හෙයින්ද;

විදේශ රැකියා ප්‍රවර්ධන හා සුබසාධන අමාත්‍ය, පාර්ලිමේන්තු මන්ත්‍රී ගරු ඩිලාන් පෙරේරා මහතාට තවදුරටත් විදේශ රැකියා ප්‍රවර්ධන හා සුබසාධන අමාත්‍යවරයා වශයෙන් කටයුතු කිරීමේ හැකියාව පිළිබඳව විශ්වාසයක් නොපවතින බවට මෙම පාර්ලිමේන්තුව යෝජනා සම්මත කරයි.

\*2.

ආර්ථික සංවර්ධන අමාත්‍යතුමා,— ගොවිජන සංවර්ධන පනත යටතේ නියෝග,— 2011 අංක 46 දරන පනත මගින් සංශෝධිත, 2000 අංක 46 දරන ගොවිජන සංවර්ධන පනතේ 1෦෦ වගන්තිය සමග කියවිය යුතු එම පනතේ 95 වැනි වගන්තිය යටතේ ආර්ථික සංවර්ධන අමාත්‍යවරයා විසින් සාදන ලදුව, 2013 මාර්තු 15 දිනැති අංක 1801/36 දරන අති විශේෂ ගැසට් පත්‍රයේ පළ කරනු ලැබ, 2013.04.09 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආනයන හා අපනයන (පාලන) පනත යටතේ නියෝග,— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උප වගන්තිය සහ 14 වැනි වගන්තිය සමග කියවිය යුතු, එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 අප්‍රේල් 03 දිනැති අංක 1804/18 දරන අති විශේෂ ගැසට් පත්‍රයේ පළ කරනු ලැබ, 2013.04.24 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*4.

ප්‍රවාහන අමාත්‍යතුමා,— මෝටර් වාහන පනත යටතේ නියෝග,— (203 වැනි අධිකාරය වූ) මෝටර් වාහන පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 පෙබරවාරි 08 දිනැති අංක 1796/22 දරන අති විශේෂ ගැසට්පත්‍රයේ පළ කරනු ලැබ, 2013.04.09 දින ඉදිරිපත් කරන ලද නියෝග අනුමත කළ යුතු ය.

\*5.

ශ්‍රී ලංකා විදුලිබල (සංශෝධන) පනත් කෙටුම්පත — දෙවැනි වර කියවීම.

\*6.

රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

\*7.

පතල් හා බනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

\*8.

ඉඩම් හා ඉඩම් සංවර්ධන අමාත්‍යතුමා,— ඉඩම් සංවර්ධන ආඥාපනත යටතේ රෙගුලාසි,— 1969 අංක 16 දරන පනතින්, 1981 අංක 21 දරන පනතින්, 1993 අංක 22 දරන පනතින්, 1995 අංක 9 දරන පනතින් සහ 1996 අංක 20 දරන පනතින් සංශෝධිත ඉඩම් සංවර්ධන ආඥාපනතේ 155 හා 156 වැනි වගන්ති යටතේ ඉඩම් හා ඉඩම් සංවර්ධන අමාත්‍යවරයා විසින් සාදන ලදුව, 2012 දෙසැම්බර් 07 දිනැති අංක 1787/36 දරන අති විශේෂ ගැසට් පත්‍රයේ පළකරනු ලැබ, 2013.04.23 දින ඉදිරිපත් කරන ලද රෙගුලාසි අනුමත කළ යුතු ය.

\*9.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආනයන හා අපනයන (පාලන) පනත යටතේ නියෝග,— ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු මස 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*10.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*11.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*12.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය,— 2011.08.15 දින සිට පත් කරනු ලැබූ වත්මන් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

විගණකාධිපති එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)

\*13.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*14.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදීත්, ප්‍රශ්නය සභාහිමිකර කරන ලදී.

\*15.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

16.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

17.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

18.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

19.

බෝධිරාජාරාම අධ්‍යාපනික හා සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

20.

අල් ජමියාතුල් හිඟවිසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

21.

ශ්‍රී ලංකා පරිගණක සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

\* සලකුණෙන් හඳුන්වනු ලබන්නේ අණවුවේ කටයුතු ය.